



శ్రీ పార్వత్యై నమః

# భూ కైలాసము



(హరికథ)



రచయిత :

ములుకుట్ల పున్నయ్యశాస్త్రి భాగవతార్.

రెండవ కూర్పు 1000

పబ్లిషరు :

కురుకూరి సుబ్బారావు సన్,

ప్రొఫ్రయిటరు :

సరస్వతీ బుక్ డిపో, బుక్ సెల్లర్సు అండ్ పబ్లిషర్సు

విజయవాడ - 1.

కాపీరైట్]

1953

[నెంబరు 0-12-0]

---

కృతి సమర్పణము.

---

గీ.॥ ముదముమీఁకంగ నవమాస | ములు భరించి  
సన్నగని, పెంచి, లాలించి | నట్టితల్లి  
యైన “వేంకటసుబ్బమ” కేను “గృతి స  
మర్పణం” బానరించితి | నధికభక్తి.

ఇట్లు.

గ్రంథకర్త.

---

# పీఠిక.



ఆద్యులారా !

బొంబాయి రాజధానిలో, కార్వాడు జిల్లాలో, హుబ్బలికి రమారమి నూలుమైళ్ల దూరమున మహాబలేశ్వరము, భూకైలాసము, అను నామాంతరములచే జేర్కొనబడుచు ముముక్షుజన తారకంబై, యాసేతు శీతాచలము బ్రసిద్ధి గాంచిన గోకర్ణంబను త్తేత్రరాజం బొక్కటి యలరారుచున్నది గదా? అట్టి దివ్యత్తేత్ర మహాత్యమును భక్తులకు వెల్లడించు తలంపుతో నిదివరకు “మహాభారతము” హరికథా రూపమున రచించి పేరుగాంచిన మన్నిత్రులగు బ్రహ్మశ్రీ ములుకుట్ల పున్నయ్యశాస్త్రి భాగవతార్ గారు, ఈ భూకైలాస హరికథను మోక్షగుండ రామాయణము ననుసరించి మఱికొన్ని కల్పనా విశేషములతో మృదుమధుర శైలితో నొప్పు పద్యములతో, మంజరులతో, గేయములతో, బొందుపరచి సర్వజన సుబోధక మగునటుల రచించి తమకు గల్గిన కవితాశక్తిని సార్థకపఱచు కొనుటయేగాక శ్రోతలగు భక్తులకును, హరిదాసులకును మహాోపకార మొనరించిరి. “ప్రమాదోద్ధమతామపి” యను సార్వోక్త్యనుసారముగ నిందు ముద్రణాది ప్రమాద పతితము లగు నెఱుసులున్నను, గుణ గ్రహణ ిశీలులగు పాఠక మహా శయులా నెఱుసుల నఱసి నిఱసింపక గు యల గ్రహించి మఱల శాస్త్రిగారి కిట్టి గ్రంథ రచనకై ప్రోత్సాహ మొనరింతురుగాక యనియు, ఈలాటి సత్కథలను రచించుటకై భగవంతుడు వీరికి

శవితాశక్తి నింకను పెంపొందించుగాక యనియు పరమేశ్వరుని  
ప్రార్థించుచున్నాడ.

క॥ మున్నీ భారత రచనక  
సన్నయ, తిక్కన్న, యజ్ఞ | నయుబోలె ధరక  
పున్నయశాస్త్రి! సన్ని  
ద్వన్నతులక గాంచి నీవు | వర్ధిలుమింక॥

శ్లో.

శ్రీ కొండ శంకరశాస్త్రి భాగవతార్,  
మారామునుగాల.

శ్రీరస్తు.

శ్రీ మత్పరమేశ్వరైస్సమః

# భూ కై లా స ము

(హ రి క థ)

శ్లో॥ వాగీశాద్వాస్సుమనస । స్సర్వాన్దానాముపక్రమే  
యంనత్వాకృతకృత్వాస్య్యు । స్తన్నమామిగజాననమ్.

మ ౦ జ రి

శ్రీ కైలాసనివాసుని సత్కృప । చేత మోక్షంబు గనుడి  
భూకైలాస విలాసము దెల్పెద । పుణ్యమతులార వినుడీ.

సీ॥ పరమేష్టి యొసంగిన । వరగర్వమునఁజేసి  
దానవోత్తముఁడు ద । శాననుండు  
వనజాస్తుఁడాదిన । వగ్రహంబులుదన  
పరిచారకులవలె । బనులుసల్పు  
సురసిద్ధసాధ్యభే । చర యక్షగంధర్వ  
సంతతుల్దనకు దా । స్యంబునేయ  
అప్పరస్త్రీల బ । లాత్కారమున దెచ్చి  
యానందసౌఖ్యము । లనుభవింప

గీ॥ మునివరేణ్యులు దమ యజ్ఞ । ముల హవిస్సు  
లొసంగకుండిన వారల । గసిమసంగి

స్రూరకర్మమ్ములన జంకు | గొంకులేక  
రాజ్య పరిపాలనమొనర్చె | రావణుండు.

మంజరి

అంత నొకనాడు నారదుండు బ్ర | హ్మనందంబున శౌరి  
నందంగముప్పొంగుచుఁ బాడుచు | నాడుచు లంకకుఁజేరి.

శ్రీరంజని—ఆది

ఆశ్రితజన | మందార నీకన్న | అదరించు

పుణ్యాత్ములెవరన్న ||ఆ||

శాశ్వతానంద | సద్గుణదాయక | సర్వసుపర్వ

మహామునినాయక ||ఆ||

తెలియగా నెంత | వారలు జీవులు | దేవదేవ !

నీదివ్య తత్త్వంబు ||ఆ||

పిలచినంతనే | పల్కు నీవంటి | ప్రేమమూర్తి

మరి వేరు లేరన్న ||ఆ||

క॥ సురతపసి యేగుదెంచెను

వరరావణ దైత్యమాత | భవనంబునకా

గరితముని పాదకమలము

లరుదుగ బూజించిభక్తి | నంజలిజేసెన్.

మంజరి

తన్ను భక్తిచేఁ బూజనల్పునా | దానవమాతను గాంచి

యన్నారదుండు బల్కె మృదుభావ | ణంబుల హరుని నుతించి.

వ॥ అమ్మా! కైకసీ! నీవు నిరంతర శివపూజా ధురం  
ధర వగుటచే గడుంగడు ధన్యురాలవు కాని

ఉ॥ మర్మలేక దెల్పెదను | మానవతీమణి! నీవు యీ శిలా  
నిర్మితమైన లింగమును | నెమ్మిభజించియుఁ బూజసేయనీ  
కర్మ మదేమిగల్గె? దశ | కంఠుఁడు బోయి తపఁబొనర్చిన  
స్వేర్చి నిజాత్మలింగమును | నీకుఁడొసంగును దానిఁగొల్వమా

గీ॥ అనినఁ కైకసీ నిర్భరా | సందమంది  
సురమునీ! నీవుజెప్పిన | చొప్పనర్తు  
ననఁగఁ దనకోర్కె ఫలియించె | నంచు సంత  
సించి జనె మఱాని హరుని గీ | ర్తించుకొంచు ॥

### మ ం జ రి

మునిబోధనచే నాత్మలింగమును | బూజింప వేడుకపడి  
దనుజమాత పంక్తిముఖునికడఁ జని | దానిట్లనెను గడువడి

ఉ॥ నారదుఁడేగుదెంచి జన | నంబు తరించెడి దానిసూపె నా  
కోరికదీర్చు భారమున | కుంతిత విక్రమ! నీదెనుమ్ము యీ  
ధారుణి తల్లిదండ్రుల ము | దంబును దీర్చెడివాఁడు బుత్రుఁడౌ  
గా? రణవిక్రమోన్నత మ | హంబ! దానవ లోకనాయకా!

వ॥ అది యెద్దియన,

శివరంజని—అది

ఆలకింపుమా | అసురలోకనాథ

ఆశజెందితి | ఆత్మలింగముక భజింప

॥అ॥



మేలుగల్గు నా | వాంఛదీర్పుమయ్య  
 చాల సంతసించు | జన్మముకా తరించు ||అ||  
 పీడమాశంకుచు | పేరుగన్నదాన  
 తీరకున్నె నా | దివ్యమైన కోర్కె ||అ||  
 ధీవర్య యీ మాతృశాసనంబు  
 దీర్చి సద్యశంబు | నార్జించుమన్న ||అ||

## మంజరి

అనిన గడు భక్తితోడ రావణుం | డామెకోరిక దలంచి  
 జనని వాంఛితము దీర్చని పుత్రుని | జన్మ వ్యర్థమనియెంచి

పా కై కసితో యిట్లనె

ఉ॥ ఇమ్ముగ ఘోరకానలకు | నేగి యుమాపతిఁగూర్చి దార్శ్యజి  
 త్తమ్మున భక్తియోగమును | దాల్చి తపంబొనరించి నీదుకా  
 మ్యమొసఁగూఁడునట్లు శీవు | మానసలింగము దెచ్చువాడనే  
 సప్తర్షి! మ్రొక్తుగై కొని జ | యంబగు దీవనలిచ్చి పంపుమా.

ప॥ అని జనని యాశీర్వాదంబునొంది దశాననుండు  
 పురంబువదలి జనపదంబులన్నియు గడచి జంబీరనింబ పనసాశ్వుత్త  
 బిల్వ ఒడదీకపిత్థ మందార పారుజాత సంతాన సముదయంబై,  
 నిర్మల కాసార జలజల ఒనాళ కబళనోద్ధతమరాళ సంకులంబై,  
 శారికాకీర కలకంఠ కోకిలారావసమ్మిలితంబై, యొప్పు రజితగిరి  
 సమీపారణ్యము జేరి యందు గంగాతీరంబున నొక్కచో దివ్య  
 లింగమును గాంచి యద్దాని నేవింపుచు,

మ ం జ రు లు

నిరాహారుడై కొన్ని దినంబులు | నిష్టండపమొనరించె  
హారా! సాంబ! శంకరా! శివమనోహరా! యని మది నుతించె  
నిశ్చలభక్తిని దానవనాథుని | నిర్మలతపమున్ జూచి  
యాశ్చర్యంబునుగని నారదుండు | సరిగె వార్వత్కిగూర్చి

ప|| కైలాసంబుజేరి నారదుండందలి విశేషముల మెచ్చుచు,

సీ|| మహిత పంచాక్షరి | మంత్ర రాజంబును  
మించిన భక్తిఁ జ | పించువారి  
మీఁటి శ్రీశైవ క | ధారహస్యంబులఁ  
శిష్యరత్నములకుఁ | జెప్పవారి  
మాటి మాటికి “ఓంసమశ్శివాయ” యటంచు  
పరమేశు నామము | బాడువారి  
లలితమా బిల్వద | శంబుల సనిశము  
శంకరు పదపూజ | సల్పువారి

గీ|| చెలగి తొండవనృత్యము | సేయువారి  
చంద్రశేఖరుగాధలఁ | జదువువారిఁ  
గాంచి కడుఁ నిర్భరానంద | కలితుండగుచుఁ  
గదలె నారదుండటనుండి | గౌరికడకు.

ప|| ఇట్లు చనుదెంచి రత్నసింహాసనాసీనయగు

గీ|| వితత కరుణాప్రదాత శ్రీ | విశ్వమాత  
భక్తలోక మానితసుర | పారుజాత

యగుజగన్నేత, నగజాత | సమితపూతఁ  
గాంచె సురముని కన్నుల | కటవుఁదీర॥

ప॥ భవానింగాంచి చేతులు జోడించి

కేదారగౌళ—చతురశ్ర

జయజయ శంకరీ ! జగత్పావనీ ! జయజయ చంచత్తురంగేక్షణీ !  
జయజయ పరదైతేయ భయంకరి ! జయజయ బ్రహ్మాండ  
భాండోదరీ ! ॥జ॥

మిత్ర

జయజయ సర్వ వరప్రదాయినీ !  
జయజయ సురరాజార్చిత చరణీ !  
జయజయ దుర్గా ! జగత్పావనీ !  
దయజూడుము పుష్పయశాస్త్రిపాలిని ! ॥జ॥

చ॥ అని యిటునన్నుతించు ముని | కంబిక నిట్లనునోయి వత్స నీ  
వెనయఁగవచ్చినావిటకు | యెచ్చటనుండి, జగంబునందు స  
జ్జనుల చరిత్రలేమయిన | సంతస మొప్పఁగ దెల్పుమన్న, దా  
మనమున సంతసింపుచును | మా సతికిట్లనె వకానినాధుడు

నీ॥ ఒహపుణ్య శోభితం | బైయలరారెడు  
భూలోకమునకేను | బోతినమ్మ !  
నిరుపమాని రత్న | నిర్మితబై వన్నె  
గాంచు లంకాపురి | గంటినమ్మ !

సురులను పాదదా | సులజేసి కొల్చు జే  
యించు రావణుని పీ | క్షించితన్న !  
కైకసి యాత్మలించి | గము శివుణ మెప్పించి  
తెమ్ముని సుతుని బో | ధించెనన్న !  
దానవుడు ఘోరతపమును | బూనెనన్న !  
ఇందుధరు నాత్మలించుము | బొందునన్న !  
ఆత్మ తేజము బోయిన | ఆయనేల  
నన్న ! నీసౌఖ్య మడవి | పాలయ్యెనన్న !

### మ ం జ రి

తననాథుడు నిస్తేజుండగు వార్తను వినియును నగజాత  
మనమున దల్లడమండియు నారద | మాని కిట్లనె ప్రపూత॥

### అభేరి—అది

మకానినాథ ! ఇదియేమి విచిత్రము | దానవాధమున |  
కేమి యాగడము ॥మా॥

దీనికేమైన | కలదా మార్గము | దెల్పుమయ్య తీ |  
రును నా దుఃఖము ॥మా॥

ఆత్మలించుమును | హరియించినచో  
ఆత్మేశుడు జీ | వశ్చవమేగద  
ఆత్మశాంతిగా | రావణుని తపము  
అంతమగు దారి | యోచింపుమయ్య ॥మా॥

వ॥ మునీంద్రా ! నీవు త్రికాలవేదివికదా ! రావణుని  
తపోభంగమగు మార్గంబు గలదేని దెల్పుము.

మంజరి

అని నాడమఁడు కొంతతడవు తన । యాత్మలోనఁ జింతించి  
జనసి ! నీకు నుపాయము దెల్పెద । సల్పుమట్లు యోజించి॥

ప॥ అమ్మా ! రావణుడు తామసగుణ ప్రధానుఁడు  
గాన భక్తవత్సలుండగు నీ నాథుఁడు వానికి బ్రత్యక్షమగుతరి  
నీవు నీ మగనివెంటనేగి వాఁడు కన్నులు దెరువగనె ముందుగా  
నీ జగన్మోహనాకారము వానికి గనుపింపజేయుము. వాఁడును  
నీమూర్తింగాంచి భ్రమించి యాత్మలింగాపేక్ష మానుననిన  
భవాని విభ్రాంతయై

భాగేశ్వరి—రూప

మునివరా ! తమబోంట్లిటు బో । ధనసేయగ ధర్మచూనె ?  
ఘన సుశీలనగు నన్నీ । కానిపని యొనర్పమనెదె ॥మహా॥  
మతిమంతుడవగుదువు నా । మనసు నీ కెఱుంగరాదె  
పతివ్రతాత్మ భంగమునకు । బాల్చుదునె వేయేలా ? ॥మహా॥

ప॥ అనిన ముని యిట్లనియె

ఉ॥ ఇమ్ముగ మూఁడుమూర్తులకు । నేలికవౌదువుగాదె నీవు మా  
యమ్మరో ! నీవెరుంగని గృ । తాకృతకార్యములుండునొక్కొలో  
కమ్ముల బ్రోచుమాతకిది । కష్టమె నీవిటు లాచరించినకా  
ఇమ్మహి మానవావళిద । రింతురు, కాంతురు మోక్షసంపదల్.

మంజరులు

అనిన లోకమాత యిట్లనియె ముని । నాథ శీలభంగమ్ము  
నొనరించెడి యీ పాపకార్యమ్ము । నొనరింపను సత్యమ్ము

పాపిరావణుని వెంటబోయి నా | వాతివ్రత్యమ్ముమాని  
నాసాటివారిలో నవమాచం | బండుడునేమేగాని

వ|| అనిన నప్పి ముని యిట్లునియె

ఉ|| సీమది సందియంబు గన | నేటికి హైమవతీ! నిశాఃకు  
న్రాబ్బమి త్వదీయకష్ట మెడ | బాటానరించెడ నందుచేత ను  
త్రామవిరోధికి గడు వృ | ధాయగునమ్మ! తపంబు సీమనః  
కామునియాత్మలింగమును | గైకొనలేడు నిజమ్ము నమ్ముమా.

మంజరి

ఇందు నాఁ జెప్పినది లోపంబగు | నేని సీవిప్పజేగి  
యిందు కళాధరు నడిగిచూడుమా | సందియంబు మదివీగి.

వ|| అని నారదుడు తనదారిసేగె. పార్వతి ఈశ్వరుని  
కడకేగి

అలాణా—త్రిపుట

ప్రాణనాయక! నారదుండొక | పాడువార్తను దెల్పిపోయె  
దాని సత్యాసత్యములు నీ | దాపున దెలియంగవచ్చితి ||ప్రా||  
హెచ్చుగా నినుగొల్చువారల | మెచ్చి నీ దేహంబునైన  
నిచ్చు ఘనదేవుండవని రా | త్రించరుడుతపమాచరించెను ||ప్రా||

మి|| సచ్చిత్ర! నీ యాత్మలింగ  
సంగ్రహమునకై దానిని నీ  
విచ్చినఁ గైలాసము పాడగు  
విధు విహీనముగు నిశివోలె గాదె?

||ప్రా||



మ॥ పొలతీ ! నారదుడాడినట్టి వచనం । బున్ లోక

సన్నెదముక  
గలదంచుక బాడకట్టుచుండె నలులే । గానిచ్చు? పై త్తేళ్ళుగో  
చ్చెలుపిర్పక దరియయ్యె నాతని తవ । గ్నిక లోకముల్లాల్పజ  
వులు “మొట్ట” యని యేడ్చుచుండె రదిగో? బూబోడి!  
కన్గంటివే॥

వ॥ కాన మనమాతనికడ కేగుదమని దలంచుచుండ  
తపస్సమాధి నిష్టాగరిష్టుండైన రావణుండు మహాదేవుం దలంచి

నీ॥ పొంకంబుగా మేన । భూతిఁ బూసినవాడ!  
భూత ప్రేత పిశాచ । ములకు జేడ!  
బాలచందురు నెత్తి । పైఁ ధరించినవాడ!  
అబోతుపైఁ దిరు । గాఢువాడ!  
జింకదాల్చినవాడ । శ్రీపతి చెలికాడ!  
కరుణచే భక్తుల । గాంచువాడ!  
రజితాద్రిపై విహా । రమునేయు మొనగాడ!  
దాసుల మదిలోనఁ । దాగువాడ!

గీ॥ కన్నడేలర పార్వతీ । వన్నె కాడ?  
దుర్బలులపాలి కీవెగా । దోడునీడ!  
నగకులేశ్వరు సుతతోడ । నన్నజూడ!  
వేగ కరుణింపరాగదే । వేల్పుజేడ!

వ॥ అని స్తుతింపుచు-



## మంజరి

సంచాగ్ని మధ్యముననుండి దపం | బాచరించు రావణుని  
కాంచనాంగితో జనుదెంచి హరుడు | గాంచె నత్తపోధనుని॥

వ॥ ఇట్లు చనుదెంచి కరుణారసమొల్కు రావణున కిట్లనె

## శ్రీరాగం—రూప

ఆనందించితి తపమున | కన్నా ! దైతేయమిన్న !  
గాన నిన్ను వంటి దపము | గావించినవారు సున్న ||ఆ||  
కోరుకొమ్ము యిచ్చెద నీ | కోర్కెలెల్ల దానవేంద్ర !  
మారుమాటలాడక నీ | మది సంతస మందజేతు ||నా||

## మంజరులు

అనిపల్కు దేవదేవు వాక్యముల | కనురుడు సంతోషించె  
కనులువిప్పగా నెట్టయెదుట నా | కాత్యాయని గన్పించె  
ఆ త్రిలోక మోహన రూపంబున | కలరి దేహముప్పొంగ  
రాత్రించరనాథుడు తనమది నా | రాటముం గడుజెలంగ॥

వ॥ తనమది నిట్లుదలంచె

## యమున—ఆది

కలికి సోయగమెన్నద రమా | యీ  
చెలియ చక్కదనాల | సీమ, ముద్దుల భావ ||క||  
వాలుకన్నుల సౌరు | వారిజములగేరు  
బాలికామణిమోముతీరు | బౌర్రా! యమృతంబుగారు, ఈ  
బాలకాగిటుదేల ? పాడు స్వర్గంబేల ? ||క||

సీ॥ లలితసౌందర్య యీ | లావణ్యసీమను  
 గాంచజాలని నాదు | కన్నులేల?  
 నద్దమ్ముమించు ని | ముద్దుదయ చెక్కులు  
 ముద్దాడలేని కె | మ్రోవియేల?  
 మదికింపుగుల్కు నీ | మగువతో ముచ్చట  
 నాడజాలని నాదు | నాలుకేల?  
 కమనీయ గాత్రిని | కౌగిటిలోఁజేర్చి  
 లాలింపనట్టి క | రంబులేల?

గీ॥ భాగ్యభోగంబులేల? డ | పంబులేల?  
 రాజ్యమదియేల? మదన సా | ప్రాజ్యలక్ష్మి  
 చెలుల మేల్బంతి దీనితో | గలసిమెలసి  
 సౌఖ్యములఁ గాంచలేని నా | జన్మమేల॥

### మ ం జ రి

కన్నులు దిగ్భ్రమమందు సోయగము | గాంచి దానవుండంత  
 పన్నగభూషణు పాదములఁబడి | బ్రస్తుతించె దానెంత॥

### హిం॥ తోడి—చతురశ్ర

ఈశా! భక్తజన హృదీశా! మహేశా! ప  
 రేశా! పాహిమారం ప్రభో!  
 నాశరహితైకైలాసనివేశ | వాసవాది సురవరమనోల్లాస॥ ఈ

మి॥ దాసజనుల బ్రోతువనెడి గంకణ  
 ధారివంచు నీ పదకంజంబుల

నానతోడ నేవించితి విశ్వ ని

వాన ! సర్వభూతేశ ! భవనాశ !

॥ఈ॥

వ॥ అని నుతింప హరుండిట్లనె-

ఉ॥ ఎన్నగ నీదుభక్తి మది । కెంత బ్రహ్మాదము జెందజేసెనో  
యన్న ! ధనంబా ? రత్న నివ । హంబా ? సమస్తప్రశస్త

శస్త్రసం

పన్నతయో ? సురేంద్రసమ । భాగ్యవిలాసమె ? యెద్దియేని వి  
ద్యన్నత ! నీకుఁగావలయు । దానిసవశ్యము వేడుమిచ్చెదన్॥

వ॥ అనిన రావణుండు మహాదేవున కిట్లనె-

సీ॥ లలితవిలాస దీ । పులచేఁ బ్రకాశించు

తను రామణీయక । మొనరుదాని

నిండుకల్పలజ్జెని । నిరసించునన జగ

నోహనంబగు ముద్దు । మోముదాని

ఇక్షుశరు కటాక్ష వీక్షణంబులవలె

శోభిల్లు నిడువాలు । జూడ్కిదాని

మారుతాపాగ్నిఁ జ । ల్లారజేసెడి సుధా

రసమొల్కు మధురా । ధరంబుదాని

గీ॥ భార్యయని నీవు నానంద । పడెడిదాని

మించుకీతిని నాకు గ । న్నించుదాని

గోరితిని మాటబక్కించు । కొనెదవేని

పరముగానిమ్ము వేతేమి వలదు వలదు॥

వ॥ అని కోరిన హరుండు మండిపడి యిట్లనె-

మోహన—చతురశ్ర

కులనాశనమందుటకై నీకీ | కోర్కెగల్గెనో తులువా!  
జలజాత్యజ సంసేవితపదకం | జాత గౌరి నీకు మాతగాదా? ||కు||

మి|| యిలకొ సమస్త చరాచరంబులకు  
నేలికయగు మాయాస్వరూపిణీకొ  
వలచినట్టి నీ నాలుకకొ జీచ్చి  
వైచిన దాపములేదు రాక్షసా! ||కు||

వ|| అనిపల్కిన శివునిగాంచి రావణుం డిట్లనె-  
ఉ|| కోరినకోర్కెలెల్ల నొన | గూర్తునువేడుమటంచు డంబముల్  
మీరగబల్క, నాకు భ్రమ | మీరిన గోరిక గోరితిందు నా  
నేరమదేమి? యీవరము | నీకు బ్రమాడమయేమి మానుకొ  
మూరడి నీకుగల్గును బ్ర | మాణము తప్పితివంచు శంకరా!

వ|| అనిన శంకరుండు మరల శాంతవచనంబుల నిట్లనె-

మ ం జ రి

తగదు తగదు యీకోరిక గోరక | దానవకుల సంపన్నా!  
నగజాతపైనిగోర్కి నీవంశ | నాశన కారణమన్నా!

వ|| అనిన మరల రావణుం డిట్లనె-

గీ|| సత్యవాక్పాలనుడవేని | సఖియనిమ్ము  
లేదనెదవేని యన్యత | వాదిగమ్ము  
గాన నీరెంట నొక్క మా | ర్గమున బొమ్ము  
అదియుగాదేని దారి బ | ట్టెదను సుమ్ము||

వ॥ అనిన హరుం డిట్లనె-

మంజరి

భూమి సర్వజీవులకు తల్లియగు | పూబోడిని గామించి  
“కామి” పగుడె దనుజేశ! మహాక్కటి గాంక్షింపు మదిగ్రహించి

వ॥ అన నవ్వి రావణుండు హరునితో నిట్లనె మహాత్మా!  
నేను “కామి”నని బల్కుచున్నాను యిదిగో! యిటువినుడు-

నీ॥ కన్నకూతుక భార్యగాఁ జేసికొన్నట్టి  
మాధవుసుతుడు గా | మలుడుగాదె?

తనివిదీటఁగ యహ | ల్లను గూడినట్టి, యా  
మఖివుడెన్నంగ కా | మలుడుగాదె?

సురగురు పతితోడ | మరుకేళిఁగూడిన  
మదనునిమామ కా | మలుడుగాదె?

బ్రహ్మాత్వమందియు | భార్యద్వయముతోడ  
మరఁగు కశ్యపుడు గా | మలుడుగాదె?

గీ॥ అంతదూరము పోనేల | యభవనీవు  
గౌరియుండఁగ నెత్తిన | గంగదాల్చి  
కుల్కుచుండెదవే కాము | కుండవుగాదె?

“కామి” గాకున్న మోక్షము | గలదె? శివుడా!

వ॥ అని పాపాత్ముండిట్లు తన మూర్ఖము మానకున్న  
హరుండన్నమాట దిగుగాడలేకరహస్యంబుగా పార్వతి కిట్లనియె-

ఉ॥ పావని శాంకరీ! వినుము | బల్కెద నేనొకమాట వీడుదు  
ప్రావమతికై యధర్మమగు | దారిఁ జరించుచునుండె, సర్వలో

కావశికెల్ల మూలమగు | గర్తపు నీవెగదా ! మనోహరీ !  
నా వచనంబునిల్పి, దితి | నందనుబారిని జిక్కకుండుమా॥

వ॥ అనిదెల్పి రావణుం గాంచి యో! సీయీప్సితంబు  
దీరునట్లీమె నిచ్చటనె డించి పోవుచుంటినని యంతర్నిత్యుండయ్యె.  
పార్వతియు నాధు నాజ్ఞఁగైకొని రావణునివెంట లంకానగర  
మాన్గంబునుంబట్టె. నిదియంతయు గాంచుచున్న నారదుండు  
వైకుంఠంబునకేగి శ్రీహరిం గాంచి-

ఉ॥ మాయలమారిరావణుండు | మాపతిఁగూర్చిదపంబొనర్ప గా  
త్యాయని వల్లభుండతని | దాపునకేడ్చి యభీష్ట మేమనన్  
జాయనుగోర, నిచ్చె, ముర | శాసన! పాపములోకమాతకున్  
సాయముసేయకున్న గడు | జాలినిబొందు రమామనోహరా!

వ॥ అనిన హరి యిట్లనె,

విలహరి—చతురస్ర

మూడుమూర్తులకు మూలమగు నాది | మూర్తి యా తల్లి  
గాదా? నారద  
వీడుమింక నందియంబు మునివర! విశ్వమాత కొక్కనితో  
డదేల? ॥మూ॥

మి త్ర

కీడుజేయనెంచినయా దానవు  
నేడు భంగపెట్టి హరుని జేరున్  
చూడుమింక, నీ నేర్పునవానికి  
సుదతిపై రోతఁబుట్టింపుమా

మూ॥

ప॥ అనిన నారదుండు దామోదరా ! నేనట్టులే యొన  
 డైదనుగాని నీవుమాత్రము సమయము వచ్చినప్పుడు రావణుని  
 కంటికా లోకమాత “శక్తి” వలె గాన్పించునట్లునుగ్రహింపు  
 మన హరి “వల్లె” యనె. నారదుం డటనుండి కదలి రావణునకు  
 మార్గమధ్యంబున నెదురుబోవుచు-

హిం॥ కన్నడ—ఆది

రామభక్తి గనరాదె మనసా ! పామరత్వమదియేలా ? ॥రా॥  
 కామభోగముల నాశలుగల్గి | కాలునిబాధల గననేలా ? ॥రా॥  
 భాగ్యభోగ్యములపై భ్రమజెంది | పాపకృత్యములు  
 సల్పెదవా ? ॥రా॥  
 ఆలుసుతులపై నాశజనించి | యాశాపాశమునఁజిక్కెదవా ? ॥రా॥

మంజరి

ఈగతిగానము బాడుచు నారదుం | డెదురువచ్చుట గాంచి  
 వేగ మునిపాదములకు దైతేయ | వీరుండు నమస్కరించి.

ప॥ తనకు పార్వతీలాభంబుగల్గిన దెఱుం గెఱింగించి  
 యుబ్బుచున్న నారదుండిట్లనె-

కల్యాణి—రూప

పరమేశుని లీలఁదెలియ | పాతకులకుఁ దరమానా ?  
 గౌరినిచ్చె నాకని చం | కలు గొట్టెదవే ? రావణ ! ॥ప॥  
 మి॥ చరాచరాత్మకమగు భూ  
 జాలములకుఁ దల్లియైన

గిరితనయను నీ కేడ ?

పురహరుం డొసంగుటేడ ?

॥ప॥

ఉ॥ ఏలర పిచ్చిరావణ ! మ | హేళండు మోసముజేసెనిన్ను, గౌ  
రీ లలితాంగి నీకునిడ | నిష్ఠముసెందక దాచెనేడు పా  
తాళమునందు, నీ పరము | దప్పనిచాటచె దీనినిచ్చె, నీ  
కేలర యీపిశాచము ద | రిద్రుండు శంభుసకే యొసంగుమా.

ప॥ అసిదెల్ప రావణుండు వెనుకకుమరలి చూడ  
పార్వతి రూపంబునకుమారు ఘోర పిశాచరూపంబునుంగాంచి  
భయమంది నారదా ! దుర్మాధ్వుండైన హరుండు సన్నెంత  
మోసంబొనరించెనో జూచితీవా-

శా॥ ఔరా ! శంభుండు ద్రోహచిత్తుడయి న | న్నన్యాయముకొ  
జేసె, నీ

కారుణ్యంబునదెల్పినంత దెలియం | గానయ్యె, లేకున్నయీ  
ఘోరాకారబిశాచమే గతిగదా ! గ్రూరుండు నా కండ్లలో  
గారంబుకొ పెదజల్లె నాతనికె నీ | కాళికొ సమర్పించెదకొ॥

ప॥ మునీంద్రా ! శంకరుండు పార్వతిని పాతాళంబున  
నెందుదాచెనో దెల్పి పున్నెముగట్టుకొనుమని ప్రార్థింప ముని  
రావణా ! పాతాళ రాక్షసచక్రవర్తియగు మయునియింట  
గారినిం దాచె. నీ శక్తిని శంకరునకిచ్చి నావెంట రమ్మ నేజూ  
పెదనన దనుజుండు నారదా ! నీవుకూడ నావెంట కైలాసంబు  
నకుంగూడ నరుదెమ్మన, మునియు సమ్మతింప నొ యిర్వరు  
జగదంబుగొని శివునికడ కరిగిన రావణుండు కోపంబున  
హరున కిట్లనె-



సింహేంద్రమధ్యము—జంపె

ఎంతమోసముజేసి | తివి నన్ను శంకరా !  
 యింత కుటిలుడవంచు | నే నెరుంగకపోతి      ||నెం||  
 కాంతనిచ్చితివంచు | సంతోషమందితిని  
 కాళికాశక్తి నిడి | కంట దుమ్మేసితివి      ||ఎం||  
 పాతాళమున మయుని | పంచ దాచితివంట  
 పాప మీ మాని దె | ల్పకయున్న నేమాను      ||ఎం||

వ|| ఇట్లు రావణుండన-

మంజరి

వినియుఁ బురహరుఁడు నవ్వి రావణా | యిందు మోసంబులేదు  
 వనితామణి పార్వతియే యియ్యది | మునిమాటలఁ జెడిపోదు||

వ|| అనిన నారదుండాత్మలో నవ్వుకొనుచు రావణుని  
 పక్షంబుబల్కు వానివోలె శంకరున కిట్లనె-

ఉ|| సారెకు భక్తసంతతుల | సాకెడి దేవుడనంచు గొప్పగా  
 పేరుధరించి రాక్షస మ | హీశుని మోసముజేసినాడవో  
 మారవిరోధి! చాలు తమమాటలు, (రావణునితో) రావణ!  
 రమ్ము పీని వా  
 క్సారము తెల్లమయ్యె నగ | జాతను జూడంగబోద మిత్తరి||

మంజరి

నారదు వాక్యములే సత్యములని | గౌరిని శివుకడదించి  
 వారిద్దరు పాతాళంబును బో | వగఁ ప్రయాణమొనరించి||

వ॥ పోవుచుండిరి. పాతాళంబున మయుని కొమా రైయగు  
మండోదరి మున్నొకసారి నారదునిచే రావణుని హాపసౌందర్య  
బలపరాక్రమంబులు విని యాతండ్రి మగడగునని మనంబున  
వరించి తన మనోహరులభ్యంబునకై జగదంబను నిత్యంబు సత్యంత  
భక్తిచే బూజించుచుండె. నాడును మండోదరి పూజాద్రవ్యం  
బులంగొని తన యుద్యానవనంబుననున్న తన యిలవేల్పుగు గౌరీ  
దేవళంబున కరిగి యామెను బూజించి, చేతులు జోడించి-

హిం॥ తోడి—చతురస్ర

తల్లీ ! నన్దుణ కల్ప । వల్లీ ! కరుణ వెదఁ । జల్లీ ననుఁ గావవే  
పల్లవపాణి నీ । పదములెనమ్మితి । పంక్తికంధరుని నాప్రాణేశు  
జేయుము ॥త॥

మి॥ పుల్లాంభోరుహ పత్రనేత్రి ! సుర  
పూజితే, వేదమయి గాయిత్రీ  
చల్లనిగృపతో నాప్రియుని నొక్క  
సారి కన్నులకు జూపింపఁగదే ॥త॥

వ॥ ఇట్లు ప్రార్థించి యటనుండి యొక చలువరాతి  
తిన్నెపైఁ గూరుచుండి తన మనోనాధునిం దలంచి-

ఉ॥ ఏగతిసీపు నాకు గను । పింతువు నింతువు సౌఖ్యవార్ధి, నే  
లాగున నిన్ను నే బరిణ । యంబునుగాంతును? నారదుండు నా  
కాగతిజెప్పి సాయ మిను । మంతయి సల్పకపోయె, నాస్థితి  
యే గుణశాలి నీకు నెఱిఁ । గింపఁగ బంపుదు జీవితేశ్వరా ।

వ॥ మండోదరి యిట్లు విచారించుతేరి నారద రావణుల  
యుద్యానవనంబునంజేరిన నామె వారలం బూజించి యుచితాన

సంబులనిడి నారదువెంటవచ్చిన యాతండు తన మనోహరుం  
డైన రావణుడేమోయని సందియ మందుచుండ నారదుండు  
రావణున కిట్టినె-

(శ్రీ)రాగం—ఖండ

చూచితే రావణా ! నుదతి కాయానికొ  
 దాచెనని దెల్పితి వృథాయగునె నా మాట      ||చూ||  
 ఆ లలిత సౌందర్య | మా తనూలతకాంతి  
 యేలోకమందె న | వీక్షించినాడవే||      ||చూ||

ప|| రావణుడు మండోదరి యసమానవిలాసంబుగాంచి-  
ఉ|| ఇట్టి తనూవిలాసము వ | హించుటచేతనే దీనిచూచె దా  
గట్టులతేని యల్లుడు, బి | కారికి నీ రమణీశిరోమణి  
గట్టిన యా విరించి మతి | గాలనె? నీ దయచేతగాదె జే  
పట్టెడి భాగ్యముగ గలిగె | బద్ధదళాక్షినినేడు నారదా!

వ॥ అని కామాంధుండై మండోదరిని సమీపించి-

మోహన—చతురస్ర

బాలా! నిన్నిట హరుడు దాచినాఁ | బాసిపోదునే శారీ!  
 ఫాలలోచనుడు నాకిడక నిన్ను | భామరీ! నిందులదాచె  
 గ్రాబోలు || బా||

మి॥ ఏల నా దరిద్రునిఁ గట్టుకొన్న  
నేమి సౌఖ్యంబు లందెదవు నీవు  
గోల ! నన్ను జేపట్టి నాలంక  
కుం దొరసానివి గమ్ము వేయేల

॥బా॥

ప॥ అని ఒల్కుచు మీదికి వచ్చుచున్న సలభమాళ్ళు  
ర్యంబులు ముప్పరిగొన మండోదరి గారదు దరిజేరి ముసేంద్రా!  
యీ మహాత్ముండెవ్వడు నన్ను పార్వతీవలె భావించి యేమో  
ఒల్కుచున్నాడన ముని యిట్లునె.

ఉ॥ ఎవ్వని రూపనంపదల | నింతిరొ మున్ వచ్చెచినాడనో?  
నెవ్వడు సర్వ దిక్పతుల | నెల్ల జయించి యశంబుగాంచెనో?  
నెవ్వని నీ బ్రయంపు హృద | దేవత్వముగా మది నెంచుచుంటివో?  
గ్రహితుడోడి! యాదనుజ | కంజరు రావణుడీతఁడేనుమీ!

ప॥ అనిదెల్పు మండోదరి తన ప్రియుని దర్శనమయ్యెనని  
సంతసంబును, తన్ను పార్వతిగా భ్రమించి పల్కు మాటలకు  
భయంబును, బెంగొని విచారమందుచుండ రావణుండు మరల  
నామె దాపునకేగి-

ముఖారి—రూప

తాళజాలనే బాలా! దయజూడగ రాదేల?  
కూళ మన్మథుండు నక విరి | కోలలచే దూలనేసె ||తా||  
భీషుడైన నీ మగనికి | భీతినందెదేమొ నీవు  
రాక్షసేశు దాపునున్న | రాతిటు బ్రహ్మాదులైన ||తా||

ప॥ అని రావణుండు ఒల్కుచుండ, రావణ మనఃప్రీతి  
కై నారదుండును మాటిమాటికి తన్ను పార్వతీ! యని సంభో  
ధించుచుండ, మండోదరి దిగ్రాభంతయై మునిఘాదంబుల బడి-

మంజరి

తాపసేంద్ర! యీ విపరీతమేమి! దానవపతివలె నీవు  
యీ పగిదిక్ పార్వతియని బిల్చెద | వే నన్నెఱుంగవెనీవు!

వ॥ అనివేడిన నారదుండు రావణుని దూరముగా  
బొవ్వుని యామెతో నిట్లనె. మండోదరీ ! యీతండు లోక  
మాతయగు పార్వతిని మోహింప గౌరి పాతాళముననున్నదని  
నేడెల్పి నిందు తెచ్చితిని భయమందకుమనె. రావణుండును  
నారదా ! యేల యాలస్యబీషును గొనిపోదునని మండోదరీ  
దాపునకేగ నామె శాంతవచనంబుల నిట్లనె-

కల్యాణి—ఆట

తల్లిదండ్రుల దాపుదానను | దానవేశ్వర ! వమ్ముమా  
యుల్లమున నిన్నే వరించితి | తల్లిశాంకరి సాక్షిగా      ||త||  
జనకునమ్మతిఁ గోరి మీరలు | నను బరిగ్రహమందుండు  
అనదనగు నాపై ని మీ కరు | నా కటాక్షమునుంపుండు      ||త||

వ॥ అనిన రావణునిగాంచి నారదుండు “దానవేశ్వరా!  
మయాసురు నడిగియే బెండ్లిజేసికొందువు నింతలో మించిన  
దేమి రమ్మ”ని యాతనింగొని మయుని యాస్థానంబున కేగిన  
నాతండు నారద రావణుల సత్కరించి వచ్చినపని దెల్పుండన  
రావణుం డిట్లనె. రాక్షసనాయకా ! నేను శివునింగూర్చి తప  
మొనరింప బ్రసన్నుండై-

గీ॥ వనితనిచ్చితి నని ముందు | వరమొసంగి  
ఘనవిశాచిని నాకంట | గట్టి నతిని  
దాచె నీయింట, నీ దొంగ | తనము నాకు  
ఘనుండు యీ నారదుం డెరుఁ | గంగఁజేసె॥

## మ ం జ రి

సామవాక్యముల దెల్పుచుంటినా | శర్వాణిని నాకిమ్మా  
భామామణి నీకుంటి వేని నీ | ప్రాణములెగురును సుమ్మా.

వ|| అనిన మయుండు రావణా! నాయుంటనేమి? గౌరిని  
హరుండు దాచుటేమి? విపరీతంబుగానున్నది. నాయుంటనుండు  
నది నాకొమరితయైచ మంశోదరిగాని పార్వతిగాదన రావణుండు  
వినక నోటికివచ్చినట్లు ప్రేలుచుండ మయుండిట్లనె-

## పూరి కల్యాణి—రూప

కారులుప్రేతదేవేరా! గర్వాంధుడవై శూరా!  
గౌరిని నాయుంటదాచి | కల్లమాట దెల్పితిని ||కా||  
భూలోకపు దొరనని కడు | పొంగిపడెద వేమేమో  
మీలోకముగాగిది పా | తాళము మయునెటుగ వేము ||కా||

వ|| అనిన రావణుం డిట్లనె-

## మ ం జ రి

పాతాళేశుండ మయుడనేనంచు | బల్కిన వెఱుగుపడుదునే నీ  
తాతయైన భయమందను నే గా | త్యాయని విడిపోవుదునే.

వ|| అనుచు వారలు వీరాలాపంబులాడుకొనుచు గదలు  
ర్పులిపించుకొనుచు, ముష్టిఘాతంబుల బొడుచుచు, ద్వందయుద్ధం  
బొనర్చుచు, సంతకంతకు పోరు మితిమీఱుచుండ నారదుండు  
శౌంతతడ వానందపడి మిమ్మట వారిర్పురిమధ్య నిలచి-

## మంజరి

తగునె మీరిట్లు యుద్ధంబొసర్ప | దానవ నాయకులారా !  
తగ నాపల్కులు వినకుండిన నే | దయసేతు భూమిజేర.

ప|| అని సాగిన, కార్యాతురుండగుటచే రావణుండు కొంత శాంతించి నారదున కడ్డుపోయి మరల గొనివచ్చిన నారదుండు మయుని శాంతునిజేసి రహస్యంబుగా నిట్లనె. దానవేంద్రా ! రావణుండు నీయింటనున్న మండోదరింగొంచి పార్వతియని భ్రమించుటకుఁగల కారణం బెరింగింతు వినుము-

సీ|| సర్వలోకేశ్వరు | శర్వునింగూర్చి రా  
రాక్షసపతి దపమును | నల్పెనన్న !  
పరమేశ్వర డీశని | పరము వేడుమటన్న  
గౌరీమహానతి | గోరెనన్న !  
సత్యవాక్యమునకై | శంభుఁ డంబనొసంగ  
సురవైరి గొనిపోవు | చుండెనన్న !  
దాక్షాయణిని మయు | దాపునదాచి, శ  
క్తి నొసంగెనని నేను | దెల్పితన్న !

గీ|| “శక్తి”యన నమ్మి హరున కొ | సంగెనన్న !  
పార్వతియటంచు నీ సుత | భ్రమ సెనన్న !  
అరయ నీకిట్టి యల్లుడు | దొరకడన్న !  
చిన్ని సుతనిచ్చి పెండిలి | నేయుమన్న !

ప|| అనిన నారదు వాక్యానుసారంబుగా మయుండు తన పుత్రిని రావణున కొసంగి వివాహంబొసర్చె. నారదుండు తన

దారి నేగె. మండోదరీసహితుండై రావణుండు లంకకు వచ్చుచు  
మార్గమధ్యంబున మండోదరిని పార్వతీ ! పార్వతీ ! యని మాటి  
మాటి కనుచుండ మండోదరి యిట్లనె-

ముఖారి—రూప

దాక్షాయణి నంచునన్ను । దలఁచెదేల ? ప్రాణనాథ !  
రాక్షసేశ ! కానుకాను ! వీక్షింపుము మండోదరిని ॥దా॥  
పరదేవత పార్వతీడ ? పాపినైన నేనేడ ?  
హరహర ! జగదంబను ని । ట్లాడిన నరకంబుగాదె ? ॥దా॥

వ॥ అని యెంతభోధించినను వాని మతంబు మానక  
యామెతో లంకకుఁజేరి తక్కింజూచుటకై నామె యంతఃపురము  
నకు భార్యాసహితుండై యేగి తల్లియైన కైకసికి సమస్కరించిన  
యామె కుమారుని దీవించి శివలింగము దెచ్చెనని సంత  
సింపుచు నాయనా ! పరమేశ్వరుం డాత్మలింగ మొసంగెనా ?  
యనిన నాతఁడిట్లనె-

ఆ॥ పరమశివుఁడు నాదు । భక్తికిఁ గడుమెచ్చి  
పరమసౌఖ్యమైన । వరమొసంగె  
నాత్మలింగమేల ? సంబనేఁ దెచ్చితి  
నదిగొ ! కోడలయ్యె । నమ్మ ! నీకు.

వ॥ అనిన భయమంది కైకసి రావణుని వెనుకనున్న  
యా జగన్మోహనాకారంబునుంగొంచి పార్వతీయని భ్రమించి  
రావణుంగొంది కోపంబున నిట్లనె-



## కేదారగోళ—ఖండగతి

పుత్రకా! నీకేమి | పోగాలమయ్యెరా!

ధాత్రిజీవులకీమె | తల్లిగావలె గదా?

॥పు॥

వరము వేడుమటన్న | హరుని నిటువేడితివె

వరమపాపీ! జగ | త్పావనిం దెచ్చితే?

॥పు॥

మ॥ అల సర్వేశు నిజాత్మలింగమును వేనర్పించినన్ బాపమున్

దొలగించున్ గడుపుణ్యమబ్బునని సం | తోషించి నిన్

బంప, నో

తులువా! శంభునిజిక్కువెట్టి సతినిన్ | దోడ్చెచ్చితే? దైత్యరా

ట్టుల నాశంబగుగాన నీమెమరలన్ | గొంపోయియర్పింపుమా

వ॥ అని కోపించిన రావణుం డిట్లనె-

శా॥ తల్లీ! యేటికి నన్నదూరెదవు నీ | తన్వంగియే నన్న దా

నుల్లంబందువరించె, నారదుడు దా | నుత్సాహియైగూర్మిసం

ధిల్లన్జేసెను, నిందబద్ధ మిసుమం | తేఁ గల్గినన్ నీవె యీ

పిల్లన్ గన్గొను (మంజోదరింజూచి) నేనె గౌరినని నీవే

దెల్పుమా? పార్వతీ!

వ॥ అనిన మంజోదరి పార్వతినని యబద్ధమాడుటకు

నోరాడక, రావణునిబాధ పడజాలక, కంటనీరు గార్చుచుండ

కై కసి మంజోదరింగాచి భక్తిపూరితయై కరంబులు జోడించి

యిట్లు స్తుతించె-

## ద ం డ క ము

శ్రీపార్వతీ! లోక రక్షామణి! భక్తసంసేవ్య పాదారవి  
దే! మహాదేవి నీదివ్య చాన్ద్రముల్ శ్రీశ, వాగీశ, దేవేశు, లే  
వర్ణనల్ సేయఁగాఁజాల రేనెంతదానక, భవానీ! జగంబుల్  
సృజింపంగ, బెంపంగ, ద్రుంపంగ, నీవేకదా! మూలమో  
యమ్మ! నీపాద రాజీవముల్ నాదు చిత్తంబునక నిల్పి స  
దృక్తితోఁ గొల్చెదక దాసురాలిగ గటాక్షింపవే! విశ్వమాతా!  
ద్రిలోకాధినేతా! సుమోక్ష ప్రదాతా! సమస్తే! సమస్తే!  
నమస్తే నమః.

ప॥ తన్ను స్తుతించి నమస్కరించిన కైకసిం గాంచి  
మండోదరి దిగ్భ్రమనొంది చేతులు జోడించి యిట్లనె-

## స ం వా ద ము

గీ॥ మండో:- అంబఁగానుస్కార | మత్త! నీకు

కైకసి:- నాదిశక్తివి తల్లి! జో! హారు నీకు

మండో:- సయ్యయో! పెద్దదాన వ | ట్లనకు తల్లి!

కైకసి:- జీవులకునెల్లఁ బెద్దవు | నీవెతల్లి!

ప॥ ఇట్లు లొండోరులు సమస్కరించుకొనుచుండ రావ  
ణుం డేమియుందోచక మండోదరింగాంచి కోపంబున పార్వతీ!  
నీ మాయలింకఁ గట్టిపెట్టి నిజం బెరింగించి మాతల్లికి మన  
శ్శాంతి యొసర్చుమన, మండోదరి యత్యంత దుఃఖితయై నార  
దుని దలంచి తనలో నిట్లు జింతించె-

సీ॥ కోరుకొన్న నాథుని సమ | కూర్చితంచు  
నిర్భర రానంద మొంద స | నిట్లు దుదకు  
దుర్భర మనోవ్యధాగ్నిలో | ద్రోచినావు  
నారదా ! యింక నాకేది | దారి యకట.

వ॥ అని యేడ్చి మూర్ఛిల్లిన రావణుండు తనలో నిట్లు  
దలంచె-

ఉ॥ కాళిని నేనుగాననుచు | గాల్గపయింబడి యేడ్చె పాపమీ  
బాల ! మహామునీంద్రుఁ డిదె | పార్వతియంచును దెల్చి  
పోయె, నా  
కీలుఁ డబద్ధమేమిటికిఁ జెప్పు ?...భవానినిఁ గోచినా నటం  
చాలరి నారదుం డిటుల | హాశ్యమొనర్చెనా ! దోచదక్రటా !

వ॥ అంత మండోదరి మూర్ఛదేటి రావణుని పాదము  
లపైబడి యేడ్చుచూ నాథా ! నేను నీ పాదసాక్షిగ బ్రమాణ  
మొనర్చి చెప్పుచున్నాను, నిక్కముగా మయుని కొమార్తెనగు  
మండోదరినిగాని పార్వతినిగాను, నారదుండు నీ రూప లావ  
ణ్యాదులు మున్నొకనాడు నా కెఱింగింప నా మనఁబున నిన్నే  
వరించితిని. యమ్మహాత్ముడు నా యదృష్టవశంబున నిన్నటకు  
దెచ్చి నాకు వివాహమొనర్చె. నీ చిత్తీభ్రమ మంతయు నార  
దుని తంత్రముగాని వేఱుగాదు. మఱియు నారదుండు నీవట్లు  
మేలే యొనర్చె నదెట్లన, లోకమాతను గామించితెచ్చిన నిన్ను  
నరకంబునుండి యుద్ధరించె. మనోహరా ! నా ప్రార్థన మంగీక  
రింపుము. పార్వతియన నేమిగా దలంచుచుంటివి-

నీ॥ ఏ మహాశక్తి, మూ । ర్నిత్రయంబునుమించి  
 దనవెల్లుచే జీవ । తతినిబ్రోచు  
 ఏ మహాశక్తి, దా । నింద్రాదులకుఁగూడ  
 దృగ్గోచరంబు । దోచుచుండు  
 ఏ మహాశక్తి, లీ । లామాత్రమున సర్వ  
 బ్రహ్మాండ భాండముల్ । బ్రహ్మర్షి  
 ఏ మహాశక్తి, ప । విత్ర నామోచ్చర  
 ణంబున దురితంబు । లడఁపోవు

గీ॥ ఆ మహాశక్తి, చిచ్ఛక్తి । యాదిశక్తి,  
 యాత్మశక్తి, పరాశక్తి, నమితమూర్తి,  
 నేవ లొనరించి మోక్షము । జెందమాని  
 తల్లిపై మోహమందుట । తగునె నాథా !

వ॥ అనిదెల్పు రావణుండు పశ్చాత్తాపతప్త హృదయుండై,  
 మోహాంధకారంబునుండి వెలువడి, దుఃఖించుచు పార్వతి  
 దలంచి హే జననీ ! పరమ పావనీ !

నాదనామక్రియ—రూప

పాహిమాం జగన్మాతా ! భక్తలోక పారిజాత !  
 మోహపరవశుండనై య । మోఘ పాప మొనరించితి ॥పా॥  
 కన్నతల్లి ! నీకంటె, “నన్యధాశ్చరణం నాస్తి”  
 నన్నింటితగ గోసిన । నా పాపము నసియింపదు ॥పా॥  
 మి॥ ఎన్నగ లోకమాతవగు  
 నిన్నే కామించితి గద

కన్నుమిన్నెరుంగని సన్

కట్టి కుడువదే పాపము

॥పా॥

ఉ॥ నీ మహిం బెరుంగక వి । నీతుండ నిన్ గనుగొన్నయంతనే  
గామము నొందితమ్మ! కడు గలకృష చిత్తుండనమ్మ! లోకమా  
తా! మదిచుంచకమ్మ! నను । ధన్యుని జేయగదమ్మ! నే భవ  
న్నామమె జీవనంబనుచు । సమ్మెదనమ్మ! తమింపు మమ్మరో!  
ప॥ అని పశ్చాత్తాపబడి తన బుద్ధి మరల్చుకొని కైకసిఁ  
గాంచి-

మంజరి

కామాంధుడనై నీ కోర్కెదీర్ప । గా లేకుంటిని నేను  
కామాని మెప్పించి లింగమును । గైకొన కింటికిరాను.

ప॥ అని దెల్పి ఘోరారణ్యమున కరిగి శివునింగూర్చి  
ఘోరతపం బొనర్ప రావణుని పశ్చాత్తాపబుద్ధికి హరుండు సంత  
సించి వానికి మరల బ్రత్యక్షమై యాత్మలింగ మొసంగి-

మంజరి

దీని నెందైన భూమిపై నుంచె । దేని మరల రాదన్న!  
దానవేశ్వరా! నీ యిష్టంబని । దాటిపోయె హరుడెన్న.

ప॥ అంత రావణుడా లింగముంగొని తన లంకానగ  
రంబున కరుగుచు దారిలో గోకర్ణ ష్టేత్రమున కేగుసరికి సంధ్యా  
కాల మాసన్నముకాగా రావణుండు తన నిత్యకర్మానుష్ఠాన  
మొనర్పనెంచి లింగమును భూమిపై నుంచిన మరల రాదని  
సంశయించి “దీని నెవ్వనిచేతికిచ్చి సంధ్యావందనకృత్యము దీర్చి

కొందునా” యని దలంచుచుండ నా క్షేత్రమున నొక్క దివ్యా శ్రమంబున దపం బొనరించు శాండిల్య మహాముని యాశ్రమంబు చూపుమేరలో గనుపించె నంత రావణుండా యాశ్రమ సమీపంబున కేగి యచ్చటనున్న మునిబాలకునిం గాంచి నాయనా ! నేను రావణుడను. సంధ్యాకాలము సమీపించినది యాహ్నికము దీర్చికొనవలయును. నందనుక నీ యాత్మలింగమును నీవు బట్టుకొనుము. దీనిం క్రిందనుంచిన మరల రాదని శివుని యాజ్ఞ గాన దయయుంచి దీనిని క్రింద విడువక నొక గడియకాలము పట్టుకొనుము నీకు పుణ్యము గల్గునని ప్రార్థింప నామునిబాలకుండు తన మనంబున “ఔరా ! నేనెంత పుణ్యాత్ముండను భగవానుని యాత్మలింగమును ధరించు నదృష్టము గల్గెనని నంత సించి రావణా ! యట్లే కానిమృత్”ని యా లింగమును గైకొన రావణుండు పశ్చిమ సముద్రతీరమున కేగి సంధ్యవార్పుచుండె. నిట మునిబాలకు డాలింగమును నత్యంత శ్రద్ధతో దనచేతుల నుంచుకొనియె. నింతలో నా ఘోరారణ్యంబునుండి-

### మంజరులు

కడుఁ బసిలేడిని గాంచి వెంటాడి | గాండ్రించి బొట్టలిడుచు  
వడి నాశ్రమభూమిఁ జేరవచ్చెడి | వ్యాఘ్రముగని భయపడుచు  
గడగడ వడకుచు లింగముతోడుత | పుడమి మూర్ఛబడె

వటుడు

వడుగు చేతిలోనుండి లింగ మా | వసుధ జారిపడె నపుడు.

వ|| అంతలో రావణుం డరుదెంచి యా వటుని మూర్ఛను, యాత్మలింగ పతనమును, గాంచి గుండె రుల్లుమన

చింతా సముద్రమును ముగ్ధి నా బాలుండు మూర్ఖుడేఱగనె  
యాతనివలన తద్వృత్తాంతం బంతయు విని తన ఖర్మమునకు  
సత్యంత దుఃఖితుండై -

సీ॥ తన యదృష్టంబుచే తను లభించినయట్టి  
పెన్నిధిఁబోయిన | పేదవోలె ?

ఁదే ఒవల్ జదివి బ | రీక్షవేళకు దప్పి  
వృద్ధుడైనట్టి వి | ద్వారి కరణి ?  
కడువృద్ధుఁ డగుదన్ను | గాపాడు సుతుని గో  
ల్పడి యేడ్పు ముదుసలి | వానిరీతి ?  
కృషినల్పి వాన లే | కుంటచే, పంట ఫ  
లము చెడి కాపు ల | ల్లాడు మాడ్కి ?

గీ॥ ఘోర తపమొనరించి యు | గ్రుని యనుగ్ర  
హమున దా దివ్యలింగము | నంది తుదకు  
నిష్కలుండయి లింగము | నిలచినట్టి  
దాపునం బడియెడ్యె న | ద్దానవుండు.

నాదనామక్రియ—రూప

ఆకటకటా ! నా కెంతటి | యాశాభంగమ్ము గల్గె  
ఇక జనని మొగం బెట్టుల | వీక్షింతును రిక్తుడనై      ॥య॥  
ఆత్మలింగ మేదన్నచో | సమ్మకేమి దెల్పువాడ  
నాత్మశక్తి ధారవోసి | యధిక తపము సల్పితినే      ॥య॥

వ॥ అని దుఃఖించుతరి నారదుండు గాంచి “ఆహా !  
మానవు లెంత పుణ్యాత్ములు, రావణుని ప్రమాద బుద్ధియే  
వరుల కెంత యుపకార మొనరించె”నని సంతసించి-

మాలకోసు—చతురస్ర

ఆశ్రితజన హృద | యా సందకరా !

అమల శరీరా ! జగదోద్ధారా !

॥అ॥

భూకైలాస | గోకన్దేశా !

రాకా చంద్రవశాలీశ ! భవనాశ !

॥అ॥

వ॥ భగవన్నామ మొనర్చుచు రావణుం గాంచి యాత నిచ్చె సవిస్తరం బెరిగి రాక్షసేశ్వరా ! విధి విధానము నెవ్వరు దప్పింతురు. నీ చింతమాని యింటికేగుమన నాతం డిట్లనె “మునీంద్రా ! యాత్మలింగము గొనక తల్లి మోమెట్లు గాంతును. సేనును యీ దివ్యలింగమును సేవింపుచు నిందే ప్రాణ ములు వాసెద”నని పట్టుదల వహించి ఒల్కిన నారదుండంత లంక కేగి కైకసికి వృత్తాంతంబు దెల్పి “అమ్మా ! నీ దయచే లోకానందమును, మానవులకు పరమేశ్వరు నాత్మలింగారాధన మును, గల్గె గాన నీ వందులకు సంతసించి నీ కుమారుని మది సమ్మతిజేసి దోడ్తెచ్చుకొనుమన” కైకసి యట్టులేయని మునితో గోకర్ణ ష్టేత్రంబుజేరి కుమారుని గాంచి యిట్లనె-

మంజరి

లింగ మిటనుండి రాలేదంచును | నీకేల దుఃఖ మిందు

గంగాధరు దుండునజాలును నా | కాత్మానందము నొందు॥

వ॥ కాన నీవు నా కోరిక దీర్చి మాతృముఖము చెల్లించితివి సంతృప్తహృదయనైతి లంకకేగుదము రమ్మన నింతలో సార్వభౌమ పరమేశ్వరులు ప్రత్యక్షమై, భక్తులారా ! నా దివ్యలింగ



స్థాపితమైన యీ గోకర్ణక్షేత్రమే “భూకైలాసము” యందు  
 నన్న బూజించిన మాంవులు నా సాన్నిధ్య మందుదురు.  
 మీకు భుజింపగుగాక! యని యంతర్హితులైన వారంద రిట్లు  
 వాఙ్మతీ పరమేశ్వరులకు మంగళము పాడిరి.

విలహరి—రూప

గంగాధర! గౌరీశా! మంగళమిదే శ్రీ మహేశ!  
 సంగీత విలాస! యాత్మ | లింగా! ఘనపాప భంగ! ||గం||  
 అఖిల జీవనాధారా! ఆశ్రితజన మందారా!  
 అగమాంత సంచారా! హర! గోకర్ణ విహారా! ||గం||  
 బాల నిశాకర మాళీ! భక్తజన మనఃకేళీ!  
 జాలమేల “శ్రీ పున్నయ! శాస్త్రి” నేలరా శూలీ! ||గం||

శ్రీ పార్వతీ పరమేశ్వరార్పణమస్తు.





# ములుకుట్ల పున్నయ్యకాస్తి భాగవతార్ గారివి హరికథలు

## క్రాంత్రగా వెలువడినవి.

విజయభారతం } 40 కథలు	5-0-0	బ్రహ్మాంగారి చరిత్ర	2-0-0
నేతాజీ	1-0-0	వేమనయోగి	1-0-0
క్రిష్ణ రాయభారం	1-0-0	మా యానుభద్ర	1-0-0
మహాత్మాగాంధీ	1-0-0	భక్తత్యాగరాజు	1-0-0
శ్రీకృష్ణదేవరాయలు	1-0-0	మాయాబజారు-శశిరేఖ	0-12-0
శివాజీ	1-0-0	పద్మప్రసాదవిరాభిమన్య	0-12-0
రాజాప్రతాప్	1-0-0	భక్తపాతన	0-12-0
		ద్రౌపదీ కళ్యాణం	0-12-0

## సందివాడ జగన్నాథ దాసుగారివి

శ్రీకృష్ణరాయభారం	0-12-0	సీతాకళ్యాణం	0-12-0
------------------	--------	-------------	--------

## కొమ్మూరి బాలబ్రహ్మానంద దాసుగారివి

భీమాద్వైప గర్వభంగం	0-8-0	పూర్ణానందము	0-8-0
శివచరిత్ర	2-0-0	నత్యనారాయణ చరిత్ర	0-8-0
శ్రీకృష్ణగురుచరిత్ర	0-8-0	నందనార్	0-8-0

యింకా మావద్ద :—

బి. బాలాజీదాసుగారివి, నారాయణదాసుగారివి, బాలబ్రహ్మానంద దాసుగారివి, యింకా యితర కవుల హరికథలు, స్త్రీజీవాటకములు, నవలలు, చరిత్రాత్మక నవలలు, వేదాంతగ్రంథములు, జాతీయ గ్రంథములు, కాంగ్రెసు బుర్రకథలు, శరత్బాబు రచనలు, గోపీచంద్వి, జామవారచనలు, యింకా లైబ్రరీలకు పనికివచ్చు అన్నిరకముల గ్రంథములు దొరుకును.

వలయువారు :—

కురుకూరి సుబ్బారావు సన్,

ప్రొఫ్రయిటరు : సరస్వతీ బుక్ డిపో,

మెయిన్ బజారు, విజయవాడ-1.

